



APRIL 25, 2026

**AKASHAVANI - DHARWAD  
PRADESH SAMACHARA (KANNADA) 07.05 A.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

- ✚ ರಾಷ್ಟ್ರೀಯ ಪಂಚಾಯಿತಿರಾಜ್ ದಿನಾಚರಣೆ: ಹಲವು ವಿಧಾಯಕ ಕಾರ್ಯಕ್ರಮಗಳ ಮೂಲಕ, ಅರ್ಥಪೂರ್ಣ ಆಚರಣೆ.
- ✚ ಬಳ್ಳಾರಿ ಜಿಲ್ಲೆಯಲ್ಲಿ, ಸೂಕ್ಷ್ಮ, ಸಣ್ಣ ಹಾಗೂ ಮಧ್ಯಮ ಕೈಗಾರಿಕೆ ಉತ್ತೇಜಿಸಲು, 3 ಸಾವಿರದ 6 ನೂರು ಕೋಟಿ ರೂಪಾಯಿ, ಮೀಸಲು.
- ✚ ಇನ್‌ಕಾಮೆಕ್ಸ್ 20'26: ಧಾರವಾಡ ಜಿಲ್ಲೆ, ಅಮರಗೋಳದ, ಕೃಷಿ ಉತ್ಪನ್ನ ಮಾರಾಟ ಕೇಂದ್ರದಲ್ಲಿ, ಇಂದು ಸಂಜೆ, ಮುಖ್ಯಮಂತ್ರಿ ಚಾಲನೆ.
- ✚ ಇಂದು, ವಿಶ್ವ ಮಲೇರಿಯಾ ಜಾಗೃತಿ ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

**1993ರ ಏಪ್ರಿಲ್ 24 ರಂದು**, ಅಂದಿನ ಪ್ರಧಾನಮಂತ್ರಿ ರಾಜೀವ ಗಾಂಧಿ ಅವರ ನೇತೃತ್ವದಲ್ಲಿ, ಪಂಚಾಯಿತಿರಾಜ್ ವ್ಯವಸ್ಥೆ ಜಾರಿಗೊಂಡಿತು. ಸಂವಿಧಾನದ 73ನೇ ತಿದ್ದುಪಡಿ ಕಾಯಿದೆ ಮೂಲಕ, ಪಂಚಾಯಿತಿರಾಜ್ ವ್ಯವಸ್ಥೆ ಜಾರಿಗೆ ಬಂದ ಈ ದಿನದಂದು, ಗ್ರಾಮ ಸ್ವರಾಜ್ಯದ ಕನಸನ್ನು ಸಾಕಾರಗೊಳಿಸಲು, ರಾಷ್ಟ್ರೀಯ ಪಂಚಾಯಿತಿರಾಜ್ ದಿನಾಚರಣೆ, ಅರ್ಥಪೂರ್ಣ ಕಾರ್ಯಕ್ರಮಗಳ ಮೂಲಕ, ಜರುಗಿತು.

<><><>

ಮಹಾತ್ಮ ಗಾಂಧೀಜಿಯವರ, 'ಗ್ರಾಮ ಸ್ವರಾಜ್ಯ'ದ ಕನಸು, ನನಸಾಗಿರುವತ್ತ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯಿತಿರಾಜ್ ಇಲಾಖೆ, ಪರಿಣಾಮಕಾರಿ ಹೆಜ್ಜೆ ಇಟ್ಟಿದೆ, ಎನ್ನುತ್ತಾರೆ.. ಮೈಸೂರಿನ ಅಬ್ದುಲ್ ನಜೀರ್‌ಸಾಬ್ ರಾಜ್ಯ ಗ್ರಾಮೀಣಾಭಿವೃದ್ಧಿ ಮತ್ತು

ಪಂಚಾಯಿತಿರಾಜ್ ಸಂಸ್ಥೆ, ವಿಶ್ರಾಂತ ಸಲಹೆಗಾರರು ಹಾಗೂ ಪಂಚಾಯಿತಿರಾಜ್ ಸಂಸ್ಥೆ ಸುದೃಢೀಕರಣ ಕಾರ್ಯಕರ್ತ, ಮಂಗಳೂರಿನ ವಿಲ್‌ಫ್ರೆಡ್ ಡಿ'ಸೋಜಾ.

<><><>

### ವಿಲ್‌ಫ್ರೆಡ್ ಡಿ'ಸೋಜಾ ಧ್ವನಿ 60 ಸೆಕೆಂಡುಗಳು

<><><>

ಬಳ್ಳಾರಿ ಜಿಲ್ಲೆಯ ಆರ್ಥಿಕ ಪ್ರಗತಿಗೆ ಪೂರಕವಾಗಿ, ಪ್ರಸಕ್ತ ಹಣಕಾಸು ವರ್ಷದ, ಜಿಲ್ಲಾ ಕ್ರೆಡಿಟ್ ಯೋಜನೆಯನ್ನು, ಅಗ್ರಣಿ ಕೆನರಾ ಬ್ಯಾಂಕ್, ಬಿಡುಗಡೆ ಮಾಡಿದೆ. ನೂತನ ಜಿಲ್ಲಾಡಳಿತ ಭವನದಲ್ಲಿ, ಜಿಲ್ಲಾಧಿಕಾರಿ ಕೆ.ನಾಗೇಂದ್ರ ಪ್ರಸಾದ ಹಾಗೂ ಜಿಲ್ಲಾ ಪಂಚಾಯಿತಿ ಸಿ.ಇ.ಓ. ಮಹಮ್ಮದ್ ಹಾರೀಸ್ ಸುಮೇರ್, ಸಾಲ ಯೋಜನೆಯ ಕೈಪಿಡಿಯನ್ನು ಲೋಕಾರ್ಪಣೆಗೊಳಿಸಿದರು.

ಸೂಕ್ಷ್ಮ, ಸಣ್ಣ ಹಾಗೂ ಮಧ್ಯಮ ಕೈಗಾರಿಕಾ ವಲಯ - ಎಂ.ಎಸ್.ಎಂ.ಇ.ಗಳ ಮೂಲಕ, ಜಿಲ್ಲೆಯ ಕೈಗಾರಿಕಾ ಚಟುವಟಿಕೆ ಉತ್ತೇಜಿಸಲು, 3 ಸಾವಿರದ 6 ನೂರಾ 30 ಕೋಟಿ 9 ಲಕ್ಷ ರೂಪಾಯಿ, ನಿಗದಿಪಡಿಸಲಾಗಿದೆ.

ಕೃಷಿ ವಲಯಕ್ಕೆ, ಒಟ್ಟು ಯೋಜನೆಯ, ಶೇಕಡ 43 ದಶಾಂಶ 7-4 ರ ಧನ ಧನ ಅಂದರೆ, 6 ಸಾವಿರದ 2 ನೂರಾ 31 ಕೋಟಿ 71 ಲಕ್ಷ ರೂಪಾಯಿ ಅನುದಾನವನ್ನು, ಮೀಸಲಿಡಲಾಗಿದೆ.

ಜಿಲ್ಲೆಯ ಆದ್ಯತಾ ವಲಯಕ್ಕೆ, ಒಟ್ಟು ಯೋಜನೆಯ ಶೇಕಡ 70 ದಶಾಂಶ 9-6ರ ಧನ ಧನ, 10 ಸಾವಿರದ ನೂರಾ 11 ಕೋಟಿ, 45 ಲಕ್ಷ ರೂಪಾಯಿ, ನೀಡಲಾಗಿದೆ.

ಪ್ರಧಾನಮಂತ್ರಿಯವರ, ಕಿರು ಆಹಾರ ಸಂಸ್ಕರಣಾ ಉದ್ಯಮಗಳ ನಿಯಮಬದ್ಧ ಗೊಳಿಸುವಿಕೆ ಯೋಜನೆ, ಪ್ರಧಾನಮಂತ್ರಿ ಉದ್ಯೋಗ ಸೃಜನೆ ಕಾರ್ಯಕ್ರಮ, ಪ್ರಧಾನಮಂತ್ರಿ ಸ್ವ-ನಿಧಿ ಯೋಜನೆಗಳ ಫಲಾನುಭವಿಗಳನ್ನು, ಆದ್ಯತೆಯ ಮೇಲೆ ಗುರುತಿಸುವಂತೆ, ಜಿಲ್ಲಾಧಿಕಾರಿ ಕೆ.ನಾಗೇಂದ್ರ ಪ್ರಸಾದ ಸೂಚಿಸಿದರು.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ ಕರ್ನಾಟಕ ವಾಣಿಜ್ಯೋದ್ಯಮ ಸಂಸ್ಥೆ, ಹುಬ್ಬಳ್ಳಿ ತಾಲೂಕು, ಅಮರಗೋಳದ, ಶ್ರೀ ಜಗಜ್ಯೋತಿ ಬಸವೇಶ್ವರ, ಕೃಷಿ ಉತ್ಪನ್ನ ಹುಟ್ಟುವಳಿ ಮಾರಾಟ ಕೇಂದ್ರದ, ವಿವಿಧೋದ್ದೇಶ ಸಭಾಂಗಣದಲ್ಲಿ, ಇಂದಿನಿಂದ ಐದು ದಿನಗಳ ಕಾಲ, ಇನ್‌ಕಾಮೆಕ್ಸ್ - 20'26 ಆಯೋಜಿಸಿದೆ. ಇಂದು ಸಂಜೆ, 4 ಗಂಟೆಗೆ ಮುಖ್ಯಮಂತ್ರಿ ಸಿದ್ದರಾಮಯ್ಯ, ಚಾಲನೆ ನೀಡಲಿದ್ದಾರೆ. ಕಲ್ಯಾಣ ಹಾಗೂ ಕಿತ್ತೂರು ಕರ್ನಾಟಕದ, ಬೃಹತ್ ಕೈಗಾರಿಕಾ ವಸ್ತು ಪ್ರದರ್ಶನ, ಇನ್‌ಕಾಮೆಕ್ಸ್ ನಲ್ಲಿ, ಕರ್ನಾಟಕ ಸೇರಿದಂತೆ, ವಿವಿಧ ರಾಜ್ಯಗಳ, 300ಕ್ಕೂ ಅಧಿಕ ಅತ್ಯಾಧುನಿಕ ಕೈಗಾರಿಕೆಗಳ, ವಸ್ತು ಪ್ರದರ್ಶನಿ ಆಯೋಜಿತವಾಗಿದೆ. ಕೆ.ಸಿ.ಸಿ.ಐ. ಅಧ್ಯಕ್ಷ ಜಿ.ಕೆ. ಆದಪ್ಪಗೌಡರ ಸೇರಿದಂತೆ, ಪದಾಧಿಕಾರಿಗಳು, ಸಣ್ಣ, ಸೂಕ್ಷ್ಮ ಹಾಗೂ ಮಧ್ಯಮ ಕೈಗಾರಿಕೆ - ಎಂ.ಎಸ್.ಎಂ.ಇ. ವಲಯದ, ನವೋದ್ಯಮಗಳು, ಮಹಿಳಾ ಉದ್ಯಮತೀಲತೆ ಸೇರಿದಂತೆ, ಹಲವು ಗೋಷ್ಠಿಗಳನ್ನು ಆಯೋಜಿಸಿದ್ದಾರೆ.

<><><>

ಬೆಂಗಳೂರಿನ, ಇನ್‌ಸ್ಟಿಟ್ಯೂಟ್ ಆಫ್ ಹೆಲ್ತ್ ಮ್ಯಾನೇಜ್‌ಮೆಂಟ್ ರಿಸರ್ಚ್ ಇಂದು, “Pharma-Tech Converge 20'26” ಎರಡನೇ ಆವೃತ್ತಿಯನ್ನು, 'ವೃದ್ಧಿತ ಬುದ್ಧಿಮತ್ತೆ ಮತ್ತು ರೂಪಾಂತರಕಾರಿ ಚಿಕಿತ್ಸೆಗಳು' ಎಂಬ ಧ್ಯೇಯದೊಂದಿಗೆ,

ಆಯೋಜಿಸಿದೆ. ಮಾನವ ಪರಿಣತಿ ಮತ್ತು ಆಧುನಿಕ ತಂತ್ರಜ್ಞಾನಗಳ ಸಮನ್ವಯದೊಂದಿಗೆ, ಔ 'ಧೋದ್ಯಮದ ಭವಿಷ್ಯವನ್ನು ಮರು ರೂಪಿಸುವುದು, ಈ ಸಮ್ಮೇಳನದ ಮುಖ್ಯ ಉದ್ದೇಶವಾಗಿದೆ ಎಂದು, ಇಂಡಿಯನ್ ಫಾರ್ಮಾಸ್ಯೂಟಿಕಲ್ ಅಲಯನ್ಸ್ ನ ಮಹಾ ಕಾರ್ಯದರ್ಶಿ ಸುದರ್ಶನ ಜೈನ್, ತಿಳಿಸಿದ್ದಾರೆ. ಸಮಾವೇಶದಲ್ಲಿ, ವಿಕಸಿತ ಭಾರತ 2047 ಗುರಿಯತ್ತ, ಔ 'ಧೀಯ ಸಾಧನಗಳ ಪಾತ್ರ, ಜಾಗತಿಕ ಸಾಮರ್ಥ್ಯ ಕೇಂದ್ರಗಳ ವಿಸ್ತರಣೆ ಮತ್ತು ಶಿಕ್ಷಣ-ಉದ್ಯಮಗಳ ನಡುವಿನ ಸಹಕಾರದ ಕುರಿತು, ವಿಶೇಷ ಚರ್ಚೆಗಳು ನಡೆಯಲಿವೆ. ಔ 'ಧ ಮತ್ತು ಆರೋಗ್ಯ ಕ್ಷೇತ್ರದ 40ಕ್ಕೂ ಹೆಚ್ಚು ಸಂಸ್ಥೆಗಳಿಂದ, 150ಕ್ಕೂ ಅಧಿಕ ಉದ್ಯಮ ತಜ್ಞರು ಭಾಗವಹಿಸಲಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(37 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

'ಮಲೇರಿಯಾ ಕೊನೆಗೊಳಿಸೋಣ; ಈಗ ನಾವು ಮಾಡಬಹುದು, ಈಗ ನಾವು ಮಾಡಲೇಬೇಕು' ಎಂಬ, ಧೈಯದೊಂದಿಗೆ, ವಿಶ್ವ ಮಲೇರಿಯಾ ಜಾಗೃತಿ ದಿನವನ್ನು, ಪ್ರತಿ ವರ್ಷ, ಏಪ್ರಿಲ್ 25 ರಂದು ಆಚರಿಸಲಾಗುತ್ತದೆ. 2007 ರಲ್ಲಿ, ವಿಶ್ವ ಆರೋಗ್ಯ ಸಂಸ್ಥೆ ಸಭೆ, ಮಲೇರಿಯಾ ತಡೆಗಟ್ಟುವಿಕೆ ಮತ್ತು ನಿಯಂತ್ರಣಕ್ಕಾಗಿ, ನಿರಂತರ ಹೂಡಿಕೆ ಮತ್ತು ನಿರಂತರ ಬದ್ಧತೆಯ ಅಗತ್ಯವನ್ನು ಒತ್ತಿ ಹೇಳಿತ್ತು. ಮಲೇರಿಯಾ, ಮಾರಣಾಂತಿಕ ಕಾಯಿಲೆಯಾಗಿದ್ದು, ಸೋಂಕಿತ ಹೆಣ್ಣು ಅನಾಫಿಲಿಸ್ ಸೊಳ್ಳೆಗಳ ಕಡಿತದ ಮೂಲಕ, ಮನುಷ್ಯರಿಗೆ ಹರಡುತ್ತದೆ. ಉಷ್ಣ ವಲಯದ ಪ್ರದೇಶಗಳಲ್ಲಿ ಮಲೇರಿಯಾ ಸೋಂಕು ಸಾಮಾನ್ಯ. ಮಲೇರಿಯಾ, ವ್ಯಕ್ತಿಯಿಂದ ವ್ಯಕ್ತಿಗೆ ಹರಡುವುದಿಲ್ಲ. ವಿಶೇಷವಾಗಿ ಪ್ಲಾಸ್ಮೋಡಿಯಂ ಫಾಲ್ಸಿಪ್ಯಾರಮ್ ಸೋಂಕಿನ ಸಂದರ್ಭದಲ್ಲಿ, 24 ಗಂಟೆಗಳ ಒಳಗೆ ತೀವ್ರ ಅನಾರೋಗ್ಯ ಅಥವಾ ಸಾವಿಗೂ ಕಾರಣವಾಗಬಹುದು ಎಂದು, ತಜ್ಞರು ಎಚ್ಚರಿಸಿದ್ದಾರೆ.

<><><>

ಕಾಲು ಮತ್ತು ಬಾಯಿ ರೋಗ, ಜಾನುವಾರುಗಳಿಗೆ ತಗಲುವ ತೀವ್ರವಾದ, ಸಾಂಕ್ರಾಮಿಕ ವೈರಾಣು ಕಾಯಿಲೆ. ಜಾನುವಾರುಗಳು ಜ್ವರದಿಂದ ಬಳಲಿ, ಮೇವು ತಿನ್ನಲು ಮತ್ತು ನಡೆಯಲು ಕಷ್ಟ ಪಡುತ್ತವೆ. ಹಾಲು ಉತ್ಪಾದನೆ ಗಣನೀಯವಾಗಿ ಕುಂಠಿತಗೊಳ್ಳುತ್ತದೆ. ಲಸಿಕೆ ಹಾಕುವುದು, ಎಫ್.ಎಂ.ಡಿ. ರೋಗವನ್ನು ತಡೆಯಲು, ಅತ್ಯಂತ ಪರಿಣಾಮಕಾರಿ ಮಾರ್ಗ. ಬರುವ ಮೇ 22ರ ವರೆಗೆ, ಕಾಲು ಮತ್ತು ಬಾಯಿ ರೋಗ ಲಸಿಕೆ ಮಾಸಿಕ ಅಭಿಯಾನ ರಾಜ್ಯಾದ್ಯಂತ ಜರುಗಲಿದೆ.

<><><>

ಲಸಿಕೆ ಅಭಿಯಾನದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಪಶುಪಾಲನೆ ಹಾಗೂ ಪಶು ವೈದ್ಯಕೀಯ ಸೇವಾ ಇಲಾಖೆಯ, ಧಾರವಾಡ ಜಿಲ್ಲೆ ಉಪನಿರ್ದೇಶಕ ಡಾಕ್ಟರ್ ಎಸ್.ವಿ. ಸಂತಿ.

<><><>

ಡಾ.ಎಸ್.ವಿ. ಸಂತಿ ಧ್ವನಿ 58 ಸೆಕೆಂಡುಗಳು

<><><>

ಪ್ರಧಾನಮಂತ್ರಿ ನೇಂದ್ರ ಮೋದಿ ಅವರ ಆಶಯದಂತೆ, ವಿಕಸಿತ ಭಾರತ 2047ನ್ನು ಸಾಕಾರಗೊಳಿಸಲು, ಯುವಜನತೆ ಬದ್ಧರಾಗಬೇಕು ಎಂದು, ರಾಜ್ಯಪಾಲ ಥಾವರಚಂದ ಗೆಹ್ಲೋಟ್ ಕರೆ ನೀಡಿದ್ದಾರೆ. ಜಮಖಂಡಿಯಲ್ಲಿ ಆಯೋಜಿಸಿದ್ದ, ಬಾಗಲಕೋಟೆ ವಿಶ್ವವಿದ್ಯಾಲಯದ, ಮೊದಲ ಘಟಿಕೋತ್ಸವದ ಅಧ್ಯಕ್ಷತೆ ವಹಿಸಿ, ಅವರು ಮಾತನಾಡಿದರು. ವಿಶ್ವವಿದ್ಯಾಲಯಗಳು, ನಾವಿನ್ಯತೆ, ನವೋದ್ಯಮ ಸಂಸ್ಕೃತಿ, ಕೌಶಲ್ಯಾಭಿವೃದ್ಧಿ ಮತ್ತು ಸಂಶೋಧನೆಯನ್ನು ಉತ್ತೇಜಿಸಬೇಕು, ಎಂದರು. ಡಾಕ್ಟರ್ ಭೀಮರಾಯ ಮೇತ್ರಿ, ಘಟಿಕೋತ್ಸವ ಭಾಷಣ ಮಾಡಿದರು.

<><><>

ಉತ್ತರಪ್ರದೇಶದ ಅಫ್ಲೀಟ್ ನಿಪಮ್, ತುಮಕೂರಿನಲ್ಲಿ ಆರಂಭಗೊಂಡ, 24ನೇ ರಾಷ್ಟ್ರೀಯ ಜ್ಯೂನಿಯರ್, 20 ವರ್ಷದೊಳಗಿನವರ, ಅಫ್ಲೀಟ್ ಕ್ರೀಡಾಕೂಟದ ಮಹಿಳೆಯರ 100 ಮೀಟರ್ ಓಟದಲ್ಲಿ, ರಾಷ್ಟ್ರೀಯ ಮತ್ತು ಕೂಟ ದಾಖಲೆಯೊಂದಿಗೆ, ಚಿನ್ನದ ಸಾಧನೆಗೈದರು. ಕರ್ನಾಟಕ ಅಫ್ಲೀಟ್ ಸಂಸ್ಥೆ ಮತ್ತು ಭಾರತ ಅಫ್ಲೀಟ್ ಫೆಡರೇಶನ್ ಆಶ್ರಯದಲ್ಲಿ, ಜಿಲ್ಲಾ ಕ್ರೀಡಾಂಗಣದಲ್ಲಿ ನಡೆದ ಸ್ಪರ್ಧೆಯಲ್ಲಿ, ನಿಪಮ್, 11 ದಶಾಂಶ 5-3 ಸೆಕೆಂಡುಗಳಲ್ಲಿ, ಗುರಿ ತಲುಪಿದರು. ಪುರುಷರ 100 ಮೀಟರ್ ಓಟದಲ್ಲಿ, ರಿಲಯನ್ಸ್ ಸಂಸ್ಥೆಯ, ಅಭಯ್ ಸಿಂಗ್, 10 ದಶಾಂಶ 4-1 ಸೆಕೆಂಡುಗಳಲ್ಲಿ ಗುರಿ ತಲುಪಿ, ಚಿನ್ನದ ಪದಕ ಗೆದ್ದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ರಾಷ್ಟ್ರೀಯ ಪಂಚಾಯಿತಿರಾಜ್ ದಿನಾಚರಣೆ: ಹಲವು ವಿಧಾಯಕ ಕಾರ್ಯಕ್ರಮಗಳ ಮೂಲಕ, ಅರ್ಥಪೂರ್ಣ ಆಚರಣೆ.
- ✚ ಬಳ್ಳಾರಿ ಜಿಲ್ಲೆಯಲ್ಲಿ, ಸೂಕ್ಷ್ಮ, ಸಣ್ಣ ಹಾಗೂ ಮಧ್ಯಮ ಕೈಗಾರಿಕೆ ಉತ್ತೇಜಿಸಲು, 3 ಸಾವಿರದ 6 ನೂರು ಕೋಟಿ ರೂಪಾಯಿ, ಮೀಸಲು.
- ✚ ಇನ್‌ಕಾಮೆಕ್ಸ್ 20'26: ಧಾರವಾಡ ಜಿಲ್ಲೆ, ಅಮರಗೋಳದ, ಕೃಷಿ ಉತ್ಪನ್ನ ಮಾರಾಟ ಕೇಂದ್ರದಲ್ಲಿ, ಇಂದು ಸಂಜೆ, ಮುಖ್ಯಮಂತ್ರಿ ಚಾಲನೆ.
- ✚ ಇಂದು, ವಿಶ್ವ ಮಲೇರಿಯಾ ಜಾಗೃತಿ ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>